

भिडुरम् ४ पविः ५ शतकोटिः ६ खरः ७
श्रवः ८ दम्भोलिः ९ अशनिः १० । इत्यमरः ।
११।५० ॥ कुलीशम् ११ भिडुरम् १२ भिडुः
१३ खरसु १४ सवः १५ संवः १६ अशनी १७
वज्राशनिः १८ । इति तट्टीका ॥ जम्भारिः १९
त्रिदशायुधम् २० शतधारम् २१ शतारम् २२
आपोन्नम् २३ अक्षजम् २४ । इति पुरुषो-
त्तमः ॥ गिरिकण्टकः २५ गौः २६ अक्षोत्थम्
२७ मेघभूतिः २८ गिरिवरः २९ । इति
शम्भरनावली ॥ जाम्बविः ३० दम्भः ३१ । इति
जटाधरः ॥ भिद्रः ३२ अम्बजम् ३३ । इति
विकाशशेषः ॥ (यथा, ऋग्वेदे १।३२।२।

“अहन्नहिं पर्वते श्रिथियायं
त्वष्टास्ते वज्रं स्वयं ततश्च ॥”)

अस्योत्पत्तिर्यथा,—

“तथेत्युक्तः स रविणा भूमौ लला दिवाकरम् ।
पृथक् चकार तत्तज्जङ्गं विष्णोरकल्पयत् ॥
त्रिमूलश्चापि रुद्रस्य वज्रमिन्द्रस्य चाधिकम् ।
देवदानवसंहर्तुः सहस्रकिरणालकम् ॥
रूपं प्रतिमञ्चके त्वष्टा पादादिते महत् ।
न शशाकाय तद्वज्रं पादरूपं रवेः पुनः ॥
अर्चास्त्रि ततः पादौ न कश्चित् कारयेत्
कचित् ।

यः करोति स पापिष्ठानं गतिमाप्नोति निन्दि-
ताम् ॥

कुष्ठरोगमवाप्नोति लोकेऽस्मिन् दुःखसंयुतम् ।
तस्मात् धर्मकामार्थं चिन्तय्यायतनेषु च ।
न कश्चित् कारयेत् पादौ देवदेवस्य धीमतः ॥”
इति मात्स्ये ११ अध्यायः ॥ * ॥

अपि च ।

“प्रविश्य जटारं सुष्ठो देवमातुः पुरन्दरः ।
ददृशोर्दुसुखं बालं कटिन्यस्तकरं महत् ॥
तस्मैवान्तेऽथ दृष्टे पेशीं मांसस्य वासवः ।
मुडस्फटिकसंकाशां कराभ्यां जगद्देव ताम् ॥
ततः कोपसमाभ्रातो मांसपेशीं शतक्रतुः ।
कराभ्यामर्दयामास ततः सा कठिनाभवत् ॥
ऊर्ध्वनाईश्च ववृधे त्वधोर्ध्वं ववृधे तथा ।
भूतपत्न्या च कुलिशः संजातो मांसपेशितः ॥”
इति वामने ६८ अध्यायः ॥ * ॥

रज्जुसुरवधार्थं दधीचिसुनेरस्या इन्द्राज्ञया
विश्वकर्मेणा निर्मितवज्रस्य प्रमाणं यथा,—
“एवं लतव्यवसितो दध्नुड्वायज्ज्वलन्तुम् ।
परे भगवति ब्रह्मस्थानान्नं सन्नयन् जहौ ।
यताचासु मनो बुद्धिस्तत्त्वदकं ध्वस्तवन्धनः ।
आस्थितः परमं योगं न देवं बुबुधे गतम् ॥
अथेन्द्रो वज्रमुद्यम्य निर्मितं विश्वकर्मेणा ।
सुनेः सकथिभिरुत्तुक्तो भगवत्तेजसान्वितः ॥
व्रतो देवगणेः सर्वैर्गजेन्द्रो पर्यग्रीभत ।
स्तप्रमानो-मुनिगणैस्तेलोक्यं हर्षयन्नय ॥”

इति श्रीभागवते ६ स्कन्धे १० अध्यायः ॥ * ॥

तस्मिन्निवारकविधिर्यथा,—

“यच्च वज्रवनायाते मेधेयुः क्षान्तिर्यु यः ।

त्रिः पठेज्जैमिनीयोऽस्मि प्राडुमुखो वापुदङ्-
मुखः ॥

तस्य माभूज्यं घोरं विनुतीयोऽवसीदति ॥”

इत्याहिकतत्त्वप्रवृत्तपरायणम् ॥

“सुनेः कल्याणमित्रस्य जैमिनेश्चापि कीर्तनात् ।

विनुदस्मिभयं नास्ति पठिते च गृहोदरे ॥”

लिखिते च गृहोदरे । इति वा पाठः ।

“जैमिनिश्च सुमनुश्च वैशम्पायन एव च ।

पुलस्त्यः पुलहश्चैव पञ्चैते वज्रवारकाः ॥”

इति पुराणम् ॥ * ॥ * ॥

रत्नविशेषः । हीरा इति भाषा । तत्पर्यायः ।

इन्द्रायुधम् २ हीरम् ३ भिडुरम् ४ कुलिशम् ५

पविः ६ अमेदम् ७ अशिरम् ८ रत्नम् ९ दण्डम्

१० भार्गवकम् ११ षट्कोणम् १२ बहुधारम्

१३ शतकोटिः १४ । अस्य गुणाः । षड्रसो-

पेतत्वम् । सर्वरोगापहारकत्वम् । सर्ववज्रम-

नत्वम् । सौख्यत्वम् । देहदाट्टाकरत्वम् । रसा-

यनत्वञ्च । तद्विशेषो यथा,—

“स्वच्छं विद्रुमभं क्षिप्तं सौन्दर्यं लघु लेखनम् ।

षडारन्तीक्ष्णधारश्च सुशाम्यारं श्रियं दिशेत् ॥”

तस्य कुलक्षणं यथा,—

“भस्माभं काकपादश्च रेखाक्रान्तानु वर्तुलम् ।

आधारमलिनं विद्रु सञ्जासे स्फुटितन्तया ।

नीलाभं चिपिटं रूचं तद्वज्रं दोषलं व्यजेत् ॥”

वज्रस्य चतुर्वर्णलक्षणं यथा,—

“श्वेतलोहितपीतमेकतया ह्यायाचतसः

क्रमाद्-

विप्रादित्वमिहास्य यत् सुमनसः शंसन्ति सर्वं

ततः ।

स्फोतां कीर्तमनुत्तमां श्रियमिदं दत्ते यथा

संघृतं

मत्यानामयथायत्तं तु कुलिशं पथं हितं

जायतः ॥” * ॥

तस्य परीक्षा यथा,—

“यत् पाषाणतले निकाशनिकरे नोदृष्टयते

निष्ठुरे

यच्चान्योपललोहसुहृत्सुखैल्लेखान् यात्याहनम् ।

यच्चान्यं निजलीलयैव हलयेद्भजेण वा भिद्यते

तच्चातं कुलिशं वदन्ति कुशलाः ज्ञातुं महा-

वैश्च तत् ॥” * ॥

तस्य वर्णगुणौ यथा,—

“विप्रः षोऽपि रसायनेषु बलवान्शङ्खसिद्धिप्रदो

राज्यस्य शुभां वलीपलितजिन्मृदु जयेद-

ज्जसा ।

द्रव्याकषेयसिद्धिदस्तु सुतरां वैश्वीर्यं शूद्रो

भवेत्

सर्वथाधिहरस्तदेष कथितो वज्रस्य वर्णो

गुणः ॥”

इति राजनिर्घण्टः ॥ * ॥

अपि च ।

अथ वज्रस्य नामलक्षणगुणाः ।

“हीरकः पुंसि वज्रोऽस्त्री चर्मां मणिवरश्च सः ।

स तु श्वेतः स्फुटो विप्रो लोहितः चक्षियो
मतः ।

पीतो वैश्वीर्यवितः शूद्रश्चतुर्वर्णात्मकश्च सः ॥

रसायने मतो विप्रः सर्वसिद्धिप्रदायकः ।

चक्षियो याधिविष्वंसी जराह्यहृत्परः ॥

वैश्वो धनप्रदः प्रोक्तस्तथा देहस्य दाट्टाण्णत् ।

शूद्रो नाशयति याधीन् वयस्तम्भं करोति च ।

पुंस्त्रीनपुंसकाश्चैते लक्षणीयानि लक्षण्यैः ॥

सुदृताः फलसंपूर्णास्तेजोयुक्ता दृष्टतराः ।

पुरुषास्ते समाख्याता रेखाविन्दुविवर्जिताः ॥

रेखाविन्दुसमायुक्ताः षड्रसास्ते स्त्रियः स्फुटाः ॥”

षड्रसाः षट्कोणाः ।

“त्रिकोणाश्च सुदीर्घाश्च ते विज्ञेया नपुंसकाः ॥

तेऽपि स्युः पुरुषाः श्रेष्ठा रसवन्धनकारिणः ।

स्त्रियः कुर्वन्ति कायस्य कान्तिं स्त्रीणां सुख-

प्रदाः ॥

नपुंसकास्त्ववीर्याः स्युरकामाः सत्त्ववर्जिताः ।

स्त्रियः स्त्रीभ्यः प्रदातव्याः क्लीवं क्लीवे प्रयो-

जयेत् ।

सर्वेभ्यः सर्वदा देयाः पुरुषा वीर्यवहनाः ॥

अशुद्धं कुरुते वज्रं कुष्ठं पार्श्वस्थां तथा ।

पाण्डुतां पङ्कुरत्वञ्च तस्मात् संशोध्य मारयेत् ॥”

मारितस्य वज्रस्य गुणाः ।

“आतुः पुष्टं बलं वीर्यं वर्यं सौख्यं करोति च ।

सेवितं सर्वरोगघ्नं नृत्तं वज्रं न संशयः ॥”

इति भावप्रकाशः ॥

(अथ वज्रमारणम् ;

“त्रिवर्णरूपकपापसम्पन्नमादाय पेषयेत् ।

त्रिवर्धनागवज्रास्तु निजद्रवैः प्रपेषयेत् ॥

तत्रोलके चिपेदज्जं रुद्धा गजपुटे पेषेत् ।

एवं सप्तपुटेनैव क्षियते कुलिशं ध्रुवम् ॥”

मतान्तरम् ।

“कांस्तपात्रे तु मेकस्य भूजे वज्रं निःक्षिपेत् ।

त्रिःसप्तकालः सन्तप्तं वज्रमेवं नृत्तं भवेत् ॥”

अथान्यः ।

“त्रिःसप्तकालः सन्तप्तं खरमृजेण सेचयेत् ।

सुहरेस्तालकं पिष्ट्वा तत्रोलके कुलिशं क्षिपेत् ॥

प्रश्नान् वाजिमृजेण सित्तं पूर्वक्रमेण तु ।

भस्मो भवति तद्वज्रं वज्रवत् कुरुते तनुम् ॥

आयुष्यं सौख्यजननं बलरूपप्रदन्तया ।

रोगघ्नं नृदुहृदश्च वज्रभस्म भवत्यलम् ॥”

इति वज्रमारणम् । इति वैद्यकरसिन्धुसारसंघे

जाराणमारणाधिकारे ॥ * ॥) अन्यञ्च । अथ

वज्रगणना । विष्णुधर्मोत्तरे ।

“वज्रं मरकतश्चैव पद्मरागश्च मौक्तिकम् ।

इन्द्रनीलं महानीलं वेदूथं गन्धसंज्ञकम् ॥

चन्द्रकान्तं सूर्यकान्तं स्फाटिकं बलकं तथा ।

कर्कतरं पुष्परामं तथा व्योतीरसं द्विज ॥

स्फाटिकं राजवर्तश्च तथा राजमत्तं शुभम् ।

सौगन्धिकं तथा गङ्गं शृङ्गवज्रमयं तथा ॥

गोमेदं रुधिराख्यञ्च तथा भस्मातकं द्विज ।

धुलीमरकतश्चैव तुल्यं च सौमसेव च ॥